

## 2. SÖZÜŇ BIR WE KÖP MANYLYLYGY

**365-nji gönükme.** Okaň. Has gara ýazylan sözleriň aňladýan manylaryny düşündiriň.

1.Ussa magazinden çekiç aldy.

2.Saňa bu köwüş bolmaz, sebäbi seniň aýagyň uly. Biz aýyň aýagynda şähere gidýäris, şonda saňa köwüş alarys.

Sen öz stoluň aýagyny bejerdiniňmi?

3.Meniň çep gözüm çekýär. Bir zada begenjekmikäm?

Horjunyň iki gözünü hem toý üçin alnan matadan doldurdylar.

Sözler bir we köp manyly bolup biler.

**Meselem:** ysmanak diýsek, onuň bir manysy bar. Ysmanak baýyrlarda, meýdanlarda bitýän ýaprakly, iýilýän ot. Sözüň ilkinji we esasy aňladýan manysy onuň asyl manysy bolýar. Emma **göz** sözi öz asyl manysyndan, ýagny adamlaryň, haýwanlaryň, guşlaryň görüş organyndan başga-da örän

köp manyda ulanylýar.

Mysal üçin, agajyň gözi, inňäniň gözi, horjunyň gözi we başgalar. Şunuň ýaly sözleriň öz asyl manysy bilen bagly başgada birnäçe manyda ulanylmagyna sözleriň köp manylylygy diýilýär.

**366-nji gönükme.** Okaň. **Ýaka, burun, aýak** sözleriniň nirede öz asyl manylarynda, nirede beýleki manylarda ulanylandygyny aýdyp beriň.

1.Mugallymyň ak köýneginiň ýakasyna dakylan galstuk oňa aýratyn görk berýärdi. Olaryň obasy demir ýoluň ýakasynda ýerleşýär.

2.Sowuklapdyryn, burnumyň suwy duranok. Men täze ädik aldym, sebäbi daga ekskursiýa gidenimizde, öňki adigimiň burny deşildi. Ýol gaýraky burnuň aňry ýanyndan geçýär. Onýança bulutlaryň arasyndan samolyotuň burny göründi.

3.Kakam poliklinika gitdi, onuň aýagy agyrýar. Ýabyň aýagyna cykyň, şol ýerde duşuşarys. Oraz stoluň aýagyny bejerdini. Biz şu aýyň aýagynda oba ugraýarys.

\* \* \* \*

**367-nji gönükme.** Okaň we depderiňize göçüriň. Köp manyly sözleri tapyp, aşagyny çyzyň, olaryň asyl hemde beýleki manylaryny düşündiriň.

Nazarjyk köýneginiň etegini hozdan dolduryp, öýlerine ylgap gitdi. Olar öýlän gaýraky gumuň etegine oýnamaga gidýärler.

Garaja gözli, garaja saçly Aýlar öz gurjagyna meňzeşdi. Bu inňäniň gözi kiçi, sapagy sapmak kyn. Agajyň gözi köp bolsa, oňa çüý kakmak kyn bolýar.

**368-nji gönükme.** Göçüriň. Öz asyl manysyndaky has gara ýazylan sözleriň beýleki manylarda ulanylyşyny hem sözlem içinde getirip, depderiňize ýazyň.

1. Torgaý asmanda ganatyny ýaýyp jürläp başlady. 2. ... 3. ... 1.

Wraç Gözel Myradowna kiçijik Maýsadan onuň agzyny açmagyny haýyş etdi. 2. ... 3. ... 4. ...

\* \* \* \*

**369-nji gönükme.** Okaň we göçüriň. Has gara ýazylan asyl manysyndaky sözleri beýleki manylaryňy sözlem içinde getirip, depderiňize ýazyň.

Ýene birnäçe ädim ätdiler-de, olar **gözlerini** petredişip durdular, **aýaklaryna** seretdiler.

**NUSGA:** Bu temeniň gözi döwölüpdür.

\* \* \* \*

**370-nji gönükme.** Bu sözleriň öz asyl we beýleki manylarda ulanylyşyny sözlem içinde getirip, depderiňize ýazyň.

Ýaka, gulak, göz.

\* \* \* \*

**371-nji gönükme.** Göçüriň. **Gulak, göz, ganat** sözleriniň asyl manyda ulanylyşlarynyň aşagyna bir çyzyk, beýleki köp manyda gelişleriniň aşagyna iki çyzyk çyzyň.

1. Gazanyň gulagyndan tutup, ojaga atardylar. Ussa tamdyranyň gulagyny ýasap otyr. Meniň pilimiň gulagy döwölüpdür. Ony bejertmek gerek. Garly aganyň gulagy agyr, ol gowy eşidenok.

2. Durdynyň gözünü operasiýa etdiler. Onuň gözi gutuldy. Bu inňäniň gözi örän kiçijik, sapak ötürmek kyn. Äpişgäniň aňyrky gözünü ýapyň, ýel gelýär.

3. Dury asmanda akja kepderiler ganatyny ýaýyp, uçup gitdiler. Bu samolýotuň ganaty gaty uly.

\* \* \* \*

**372-nji gönükme.** **Gol, gün** sözlerini asyl we beýleki manylarda ulanyp, sözlemler düzüp, depderiňize ýazyň. Bu sözleriň manysy boýunça düşündirişli sözlükden peýdalanmagy unutmň.

\* \* \* \*

**373-nji gönükme.** Okaň. Has gara ýazylan sözleriň haýsy manylarda ulanylandygyny aýdyp beriň.

1. Düz giden meýdan, **gum etekleri** göm-gök ot bilen basyrylypdy.

2. Ol çagajyk **köyneginiň etegine** gum guýup, gapylaryna daşýardy, peljegaz edýärdi, oýnaýardy.
  3. **Howanyň ýüzi** arassady. Ilerde, örän uzakda ýek-tük bulut görünýärdi.
  4. Gumuň üstüne çykyp, toweregiňe ser salsaň, asyl aşak düşesiň gelmeyär. Şol ýerde durkaň, **ýüzüňi** sypap geçýän şemaldan asyl doýup bolanok.
  5. Birnäçe gezek **agzyndaky** tüwüleri çeynäp, ýarysyny aňry geçirenden soň, sözünüň yzyny dowam etdi.
  6. **Gazanyň agzyny** ýapyň, hapa düşmesin.
  7. Baga girseň, her ädimde diýen ýaly ol şahadan bu saha böküşip ýören şerçelere **gözüň** düşýär.
  8. Bu kesilen **agajyň gözi** köp bolsa-da, ussa ondan dutar etmegi ýüregine düwdi.
- Otag, göz** sözlerini öz aňladýan manylary bilen düşündirişli sözlükden göçürüp alyň.

Turkmenkultur.com